



Maltese Literature Group Inc. Grupp Letteratura Maltija Ink.

Incorporation No. A8686H

Kull korrispondenza għandha tintbagħat lis-Segretarju f'dan l-indirizz:
MLG, 477 Royal Parade, Parkville, Victoria 3052

FOLJU T'AHBARIJJIET
Numru 228 :: MEJJU, 2015

Editor: Paul Vella
paul.vella44@gmail.com

IL-LAQGĦA TAL-MEMBRI LI TMISS

Il-laqgħa li tmiss, bħas-soltu, se tkun l-aħħar Ġimgħa tax-xahar, jiġifieri nhar il-Ġimgħa, **29 ta' Mejju, 2015**, fiċ-Ċentru Malti ta' Parkville, fis-7.30 pm. Il-membri kollha mistiedna li jiġbu xi xogħol biex jinqara f'din il-lejla. Jekk joghġbokkom ippruvaw li tkunu hemm fil-hin. Nixtiequ naraw aktar membri jattendu għal dawn il-laqgħat, għalhekk hajru lill-membri tal-familja u lil hbiebkom biex jiġu u jsiru membri tal-Grupp tagħna.

MIŻATA TA' SHUBIJA

Il-miżata ta' shubija issa qed tithallas fl-1 ta' Jannar ta' kull sena minn kulhadd. Dan ifisser li l-miżata issa tithallas minn Jannar sa Diċembru. Dawk li għadhom ma hallsuhiex huma mitluba jagħmlu dan fil-laqgħa li tmiss u jaraw lil Ray Anastasi. Grazzi. Il-miżata għadha \$10 kull familja. Grazzi lil dawk li hallsu l-miżata fl-aħħar laqgħa tagħna.

Dun Karm u Caruana Dingli: id-dehra ta' Maria tal-Bajd

Dun Karm u Caruana Dingli kienu kontemporanji ta' xulxin. Kemm il-Poeta Nazzjonali kif ukoll Caruana Dingli – magħruf bħala l-aqwa ritrattista tal-Imperu Inġliż – kienu żewġ personalitajiet li rriflettew, issimbolizzaw u qanqlu kontradizzjonijiet fondi li evolwew il-gżira-stat.


Dun Karm kien jemmin fl-Italjanità u Caruana Dingli kien anglofoniku. It-tnejn li huma htigilhom jirrisolvu l-ossimoru ta' Malta, li mill-uġiġ tal-hlas kellha tghaddi għall-modernità u taqbad it-triq għal stat indipendenti.

Dun Karm għanna l-ġrajja epika u għolla l-ilsien qadim waqt li Caruana Dingli lewwen il-preżenza idillika iżda xizmoġenetika tagħha, fi struttura eġemonika li kienet tirrifletti l-interessi imperjali.

Taħdita organizzata bi sħab bejn id-Dipartiment tal-Istorja tal-Arti u l-Akkademja tal-Malti inżammet nhar is-17 ta' April 2015, f'Dar l-Ewropa, Triq San Pawl, il-Belt.



MIT-TIEQA TAL-GHORFA (ġrajjeti), *Karmenu Mallia*, Dom Publ., 225pp., 2014.



“Bijografija? Ġrajjet ħajti? Sejħulha li tridu.

Ara Santu Wistin sejjah ir-rakkonti ta' ħajtu 'Confessiones'; Ġulju Ċesri: 'De Bello Gallico'; Jean Jacques Rousseau: 'Les Confessions'; John Henry Newman: 'Apologia Pro Vita Sua'.

Jien għamilt dak li Michelangelo, ta' ġenju li kien, għamel fix-xogħlijiet tiegħu, jiġifieri: 'Rajt angļu fl-irħam u naqqaxtu sakemm hlistu mill-jasar.'

Mill-jasar tal-imġhoddi tiegħi hlist ġrajjeti biex jinqraw. Issa f'idejk.”

Dal-kliem insibuh fil-qoxra ta' wara tal-ktieb ta' Karmenu Mallia, u li hu mimli mhux biss bi ġrajjet li għadda minnhom l-awtur imma wkoll siltiet mill-Istorja ta' Malta kif għexhom hu. Hemm ukoll esperjenzi kulturali interessanti li Mallia jiddeskrivi fid-dettal.

Nittamaw u nistennew li dis-sena jidhru ż-żewġ volumi ta' esejs kulturali ta' Mallia, esejs li dehru f'diversi gazzetti Maltin dawn l-aħħar għaxar snin.

L-AHĦAR KURSARA TAL-ORDNI QUDDIEM L-INKWIZITUR *skjav, midgħi u teżor fil-bitha*


Il-Ħamis, 23 ta' April, 2015, saret taħdita minn Liam Gauci, b'rabta mal-wirja temporanja “L-Inkwizizzjoni Rumana f'Malta”. Din inżammet fil-Palazz tal-Inkwizitur, il-Birgu, fis-7 pm.

Fl-aħħar żmien tal-Ordni u l-aħħar snin tal-Inkwizizzjoni f'pajjiżna, insibu li l-kursara kienu biċċa wġiġ ta' ras għall-Inkwizitur. Id-difensuri tal-fidi fuq il-baħar kienu mixlija b'ħafna akkużi: min kien midgħi, min kien akkużat b'sodomija kif ukoll swat żejjed fuq is-servi tiegħu, oħrajn daru għall-Iżlam biex ma jibqgħux skjavi ġewwa Tuneż. Kursar iehor għamel xhur iffittex teżor fil-bitha ta' daru ġewwa l-Belt. Dawn huma stejjer li bihom nitgħallmu aktar dwar din il-komunità ta' baħħara u kursara Maltin fl-aħħar tas- seklu 18.

Din it-taħdita saret bil-Malti u d-dhul għaliha kien b'xejn.

Dizzjunarju tal-Malti għall-iskejjel – Carmel Tabone

L-awtur, Carmel Tabone, jgħid li qatta' 44 sena fl-iskejjel ta' l-istat. Għalkemm għalliem fil-livelli kollha, anke fl-Università ta' Malta, kien dejjem għal qalbu l-livell primarju. Sa mill-bidu tas-snin sittin fis-seklu l-iehor kien iħoss li l-istudent Malti jrid jiffaċċja nuqqasijiet biex jitgħallem l-ilsien għażiz ta' pajjiżu. In-nuqqas ta' kotba tal-lingwa, tal-grammatika u ta' dizzjunarji utli kien dejjem ixekkel it-tagħlim ta' lsienna. Huwa kien qatta' xi snin jaħseb li xi darba jagħmel dizzjunarju li t-tfal Maltin isibuh utli mhux biss għat-tifsir ta' kliem imma l-aktar biex jaraw il-kliem imhaddem fis-suriet kif intirtu minghand mis-sirijietna u fl-esperjenza tal-ħajja ta' kuljum. Minn dejjem emmen li t-tagħlim ta' lingwa għandu jsir f'kuntest u qatt ma seta' jara utilità ta' dizzjunarju f'idejn l-istudenti tagħna jekk mhux b'vokabularju użat f'kuntest. Huwa dejjem xtaq li jsawwar Dizzjunarju għall-Iskejjel. Għal hafna u hafna snin din ix-xewqa baqgħet holma. Imma l-holm jagħti l-ħajja, iqawwi l-qalb u jsaħħaħ il-ħsieb. Aktar ma bdew għaddejnin is-snin aktar kien immahħaħ kif irid ifassal id-dizzjunarju li kellu f'moħħu u li ried joħloq biex uliedna jitgħallmu jiktu l-kelma Maltija kif għandha tkun. Imma mhux biss kif tinkiteb il-kelma, imma wkoll kif tkun imhaddma bl-użo eżatt u bit-tiżjin xieraq biex jintroqom il-ħsieb. Carmel qal li jishaq li t-tagħlim ta' lingwa-vokabularju, espressionijiet u qwiell, għandu jkun imsawwar f'kuntest. Lsienna m'hu xejn anqas minn xi lsienn barrani li ħallatna ma' tagħna u aktar milli nuru għerfna qegħdin naghmlu minn kollox biex inkissru żewġ ilsna.



Dr Tania Muscat, Dipartiment tal-Primarja, Fakultà tal-Edukazzjoni qalet, "Wara s-sensjela tal-kotba Klikk li toffri taħriġ fil-lingwa Maltija msejjes fuq l-erba' hilet, issa l-awtur Carmel Tabone qed jippreżenta Dizzjunarju tal-Malti għall-iskejjel. Bħala lekċerer tal-pedagoġija tal-Malti fil-livell primarju, iħoss li l-preġju ta' din il-biċċa xogħol joħroġ bil-mod kif Tabone irnexxielu jdomm u jippreżenta dizzjunarju għat-tfal b'differenza. B'liema mod irnexxielu jagħmel dan? Bi pjaċir ninnota li għal darb'ohra, l-istess kif wera fix-xogħlijiet ippubblikati qabel, kif ukoll fil-prattika fl-iskejjel Tabone jhaddan il-prinċipju li t-taħriġ fil-lingwa b'mod ġenerali, u dak tal-Malti b'mod partikolari, irid ikun ibbażat fuq il-kuntest u l-istrutturi tal-lingwa li diġà jhaddmu l-kelliema nattivi. Hekk jgħid fis-silta awtobijografika li nsibu mal-ewwel paġni '...naghmlu dizzjunarju li t-tfal Maltin isibuh utli mhux biss għat-tifsir tal-kliem imma l-aktar biex jaraw il-kliem imhaddem fis-suriet kif intirtu minghand mis-sirijietna u fl-esperjenza fil-ħajja ta' kuljum.' (p. 7).

Din it-tfittxija u dan l-impenn sibthom f'dan id-dizzjunarju u nistqarr li bħala edukatriċi u bħala waħda li nħobb l-ilsien Malti napprezza l-ħila li biha Tabone sensel u żewwaq din il-ġabra estensiva ta' kliem. Kliem magħruf, kliem xi ffit stramb, kliem li għandu aktar minn tifsira waħda, kliem li jorbotna mal-imghoddi daqskemm ma jonqsux kliem godda li jixhdu l-prospetti tal-gejjieni minħabba ż-żieda fit-tlaqqiġ tal-lingwa ma' lingwi ohra, htigijiet godda jew differenzi li qed jinhassu fis-soċjetà u l-firxa mgħaġġla u wiesgħa tat-teknoloġija u l-informatika. Għalija, fost il-merti li haqqu Tabone għal din il-biċċa xogħol, l-aktar tnejn importanti huma li hareġ b'dizzjunarju aġġornat li jiswa lil min jikteb bil-Malti jew għandu interess li jitgħallem il-Malti u li sawwar dan d-dizzjunarju bil-ħsieb li jkun addattat għat-tfal tal-primarja minn tmien snin 'il fuq.

Nixtieq nifrah lil Tabone għal din il-pubblikazzjoni u ninsab konvinta li ser naraha fi ffit tax-xhur li gejjin issib postha fil-libreriji tal-iskejjel u tad-djar Maltin għax hija riżorsa utli f'idejn l-istudenti u l-għalliema għat-tagħlim tal-ilsien nattiv. Izda mhux biss, fi żmien fejn l-edukazzjoni f'Malta tinsab f'salib it-toroq kif tixhed l-etnografija tal-klassi, illum qed jikber in-nmuru ta' tfal barranin/migranti fl-iskejjel ta' Malta u Għawdex li għandhom il-ħtieġa li jitgħallmu l-Malti. Dan id-dizzjunarju huwa ktieb f'waqtu għaliex jista' jkun ta' għajjnuna wkoll għalihom, kif tishaq wara kollox il-politika nazzjonali għal-litteriżmu biex ifittxu jsiru jafu ilsienna ħalli jħossuhom miluqgħa u inkluzi."

PROGRAMM MUŻIKO-LETTERARJU

Il-Programm Mużiko-Letterarju huwa wieħed mill-iktar avvenimenti importanti fil-kalendarju tal-Grupp tagħna. Din is-sena dan se jinżamm f'**Settembru** fis-Sala taċ-Ċentru Malti ta' Parkville. Nitolbukom li żżommu din id-data biex tkunu tistgħu tattendu. Jekk hemm xi membri li għandhom xi xogħol għall-Programm Mużiko-Letterarju ta' din is-sena tkun haġa tajba jekk jibagħtuh lil **Paul Vella, 4 Legh St, Reservoir, Victoria, 3073** biex ikun jista' jibda jaħdem fuqu u mhux kollox jaqa' għall-aħħar hin. Kif tafu, ix-xogħol irid jiġi ttajppjat, moqri, ikkoreġut, u wara jerġa' jiġi moqri. Dan jieħu hafna żmien. Wara irid jiġi ppagnat u jmur għand l-istampatur biex jiġi mitbugħ u jkun għandna għall-Programm Mużiko-Letterarju. L-għajjnuna tagħkom tkun apprezzata. Fl-istess hin, dawki li għandhom aċċess għall-*internet*, ikun aktar faċli jekk jibagħtu x-xogħol tagħhom permezz ta' *email* lili: paul.vella44@gmail.com qabel l-aħħar ta' Ġunju.



Department of
Premier and Cabinet

OFFICE OF
MULTICULTURAL
AFFAIRS AND
CITIZENSHIP

*Proudly supported by the
Office of Multicultural Affairs
and Citizenship*



BANK OF VALLETTA p.l.c.

Uffiċċju Rappreżentattiv:

16 Watt Street, Sunshine 3020

Telephone: 9311-3222

Stqarrija għall-istampa dwar il-Festival tal-Ktieb fuq il-Kampus, mill-Kunsill Nazzjonali tal-Ktieb u l-Għaqda tal-Malti – Università

Il-Kunsill Nazzjonali tal-Ktieb u l-Għaqda tal-Malti – Università qed jorganizzaw it-tieni edizzjoni tal-Festival tal-Ktieb fuq il-Kampus, li se jsir fl-5-6-7 ta' Mejju 2015. Il-hinijiet tal-ftuh huma: 09:00 – 15:00 u 19:00 – 21:30.

Dan il-Festival jagħti lok lill-pubblikaturi u distributuri Maltin jippromwovu l-materjal tagħhom ma' udjenja matura, fosthom studenti universitarji. Minbarra l-bejgħ ta' kotba jkun hemm ukoll programm varjat ta' attivitajiet, bl-għan li l-letteratura nipromovuha fis-shuhija tagħha, u mhux biss bhala prodott li jinxtara.

Fost l-attivitajiet, se jkun hemm żewġ intervisti mal-awturi Walid Nabhan u Pierre J. Mejlak, it-tnejn rebbieħa ta' premji prestigjużi. Matul it-tlett ijiem tal-Festival, se jkun hemm ukoll dawriet iggwidati mal-Librerija tal-Università u għadd ta' kollaborazzjonijiet ma' għaqdiet oħra, fosthom għaqdiet studenteski bħall-KSU. Il-programm shiħ johroġ fil-jiem li ġejjin, u l-pubbliku jista' jsewgi l-aħħar aġġornament mill-attività fuq Facebook:


www.facebook.com/events/1617871398434808/

Il-pubblikaturi u d-distributuri prezenti huma Faraxa Books, Horizons, SKS, u Sierra Book Distributors, u whud minnhom qed jorganizzaw xi attivitajiet. Ikun hemm ukoll stand tal-organizzaturi, jiġifieri tal-Għaqda tal-Malti – Univeristà u l-Kunsill Nazzjonali tal-Ktieb, minn fejn wiehed ikun jista' jikseb aktar tagħrif.

Għal iktar tagħrif jew intervisti iktbu lil Maria Muscat fuq maria.e.muscat@gov.mt



METAMORFOSI — IT-TNEDIJA



Wara proċess ta' riċerka u kitba kreattiva, nhar l-24 ta' April saret it-tnedija tal-pubblikazzjoni metamorfosi, fit-Teatru Salesjan, Triq Howard, Tas-Sliema. Din il-pubblikazzjoni bdiet tinhema fil-ħamsin sena mill-mewt ta' Briffa, li flimkien ma' Ġużè Bonnici waqqaf l-Għaqda tal-Malti – Università. Wara proċess ta' familjarizzazzjoni ma' xogħlijiet Briffa, erba' kittieba emergenti (Sylvana Bugeja, Theresa Abdilla, Elena Stilon u Maria Vella) hadmu mal-artisti Ryan Falzon (pittur), Manoel Pirotta (maestro), Marta Vella (attriċi) u Francesca Cassar (ballerina). Ix-xogħlijiet finali se jkunu qed jidhru fil-pubblikazzjoni, flimkien ma' kitbiet oħra ta' xeħta akkademika. Il-proġett ġie dokumentat b'ri-tratti ta' Gilbert Calleja.

Dakinhar tat-tnedija fit-Teatru Salesjan wiehed kien jista' jesperjenza x-xogħlijiet ta' dawn l-artisti, jiltaqa' magħhom, u jixtri l-pubblikazzjoni għal prezz speċjali li tinkludi wkoll għadd ta' kitbiet godda dwar Briffa. Din kienet esperjenza li wiehed ma kellux jtilfha. It-tnedija bdiet fis-7.30pm u gruppi differenti ġew imdaħħla f'ħinijiet diversi sabiex jimxu matul it-teatru u jieħdu dewqa ta' dawn ix-xogħlijiet. Wara kien hemm xi tnaqqir u xorb.

Ħajr lill-Fond Malti għall-Arti, Premju tal-President għall-Kreattività, l-Università ta' Malta, il-Librerija tal-Università ta' Malta, it-Teatru Salesjan (skema SARP), Merlin, l-Akkademja tal-Malti, u d-Dipartiment tal-Malti fl-Università. Dan il-proġett kien endorsed mill-Fondazzjoni Valletta 2018.

Aktar tagħrif dwar il-proġett: www.ghaqdataalmalti.org/metamorfosi.htm

L-attività fuq Facebook: www.facebook.com/events/447222998763634/

XEWQAT TA' FEJQAN MALAJR

F'dawn l-aħħar jiem is-Segretarja tagħna, is-Sinjura RJar għal operazzjoni. Ahna kellimniha kemm-il darba u qaltilna li ġejja għall-aħjar. Il-President, il-Kumitat u l-membri kollha tal-Grupp Letteratura Maltija tal-Victoria jixtiequ lil Rosemary fejqan ta' malajr u nisperaw li narawha magħna ma ndumux. Rosemary, inwegħduk li inti dejjem fil-ħsieb u t-talb tagħna.

NIXTIEQU NARAW MEMBRI ĠODDA

Jekk tkunu tafu lil xi hadd li jhobb il-lingwa Maltija, kemm jekk jikteb xi proża jew poezija jew forsi jhobb jaqra jew jisma' l-Malti, ippruvaw hajruhom biex isiru membri magħna. Nixtiequ naraw membri godda jingħaqdu magħna. Jekk hawn xi hadd li forsi qed jaqra dan il-Fuljett, ahna niltaqgħu kull l-aħħar Gimgha tax-xahar fil-Boardroom taċ-Centru Malti, fis-7.30 pm. Kull ma tridu tagħmlu hu li tiġu u tingħaqdu magħna. Nafu żgur li tieħdu gost. Narawkom hemm.

Nirringrazzja lill-membri tagħna Rose Lofaro li tghin fil-qari tal-provi għalkemm jekk tahrab xi kelma nidhol responsabbli għaliha jien. Grazzi wkoll lil Joe Borg, Patrick Sammut u Leanne Ellul u hafna oħrajn għat-tagħrif fuq il-letteratura Maltija f'Malta. Grazzi u napprezza.